

A.L. 273 ta' l-2010

**ATT DWAR IL-PROFESSJONIJIET TAS-SAHHA
(KAP. 464)****Regolamenti ta' l-2010 li jemendaw ir-Regolamenti dwar
l-Eżerċizzju ta' Professjonijiet Konkorrenti**

BIS-SAHHA tas-setgħat mogħtija bl-artikolu 4 ta' l-Att dwar il-Professjonijiet tas-Saħħa, il-Ministru għas-Saħħa, l-Anzjani u Kura fil-Komunità, għamel dawn ir-regolamenti li ġejjin:-

1. It-titolu ta' dawn ir-regolamenti hu **Regolamenti ta' l-2010 li jemendaw ir-Regolamenti dwar l-Eżerċizzju ta' Professjonijiet Konkorrenti**, u għandhom jinqraw u jiftiehmha waħda mar-Regolamenti ta' l-2006 dwar l-Eżerċizzju ta' Professjonijiet Konkorrenti, hawn iżjed 'il quddiem imsejha "ir-regolamenti prinċipali".

Titolu.

A.L. 105 ta' l-2006.

2. Ir-regolament 2 tar-regolamenti prinċipali għandu jiġi emendat kif ġej:

Jemenda r-regolament 2 tar-regolamenti prinċipali.

(a) minflok is-subregolament (1) tiegħu, għandu jidhol dan li ġej:

“(1) Kull professjonist fil-kura medika jista' jeżerċita l-professjoni tiegħu konkurrentement ma' professjoni tal-kura medika oħra.”; u

(b) fis-subregolament (2) tiegħu, minflok il-kliem minn “Fil-każ ta' professjonist” sal-kliem “din il-proċedura li ġejja:” għandu jidhol dan li ġej:

“(2) Fil-każ ta' professjonisti fil-kura medika li jitolbu li jiġu reġistrati f'aktar minn reġistru wiehed, għandha tiġi segwita din il-proċedura li ġejja:”.